

IN MEMORIAM.

## UGO MUSCAT AZZOPARDI P.L.

**T**WIELED fit-18 ta' April, 1890. Miet fit-2 ta' Settembru, 1952. Għamel l-istudji tiegħu tal-Liċeo u dahal għall-kors ta' Prokuratur Legali u kellu bhala Pro'essori tiegħu l-Avukati Ganni Caruana, E.C. Vassallo u Wiġi Randon u ha l-warrant fl-1913, iżda ftit għamel użu minnu fil-Qorti. għalkemm il-ligi swietlu mhux ftit fil-hajja kommerċjali tiegħu.

Il-ġibda li kellu lejn il-kummerċ u x-xejra għal dan ix-xorta ta' xogħol imhadduin mai-kwalità serja waqt ix-xogħol, imma ċajtiera waqt il-hinijiet battala u l-mistrieħ, swietlu biex ikun mahbub ma' kull min għamilha miegħu. Kellu tattika kbira biex iħoll il-problemi l-iktar imwiegħra bla ma qatt qata' galbu.

F'il-bidu tal-karriera tiegħu irnexxielu jilhaq Agent tas-*Società Generale de Suveillance* ta' Ġinevra u tagħha baqa' kollaboratur l-aktar smat għal tletin sena shah sakemm hadha f'idejħ hui Ivo.

Is-Sur Ugo kien ukoll l-amministratur tas-*Società Pontoni e Lancia*, soċjetà l-iktar importanti fost il-kumpannijiet li kien hawn fil-port tagħna inkarikata mit-trasport tal-hatt tal-merkanzija minn fuq il-vapuri għall-art. Din ix-Xirka nħallet wara l-aħħar gwerra u huwa kien inkarikat għal-likwidazzjoni tagħha li mexxa bl-akbar haqq u reqqa.

Waqt il-gwerra ta' i-1939-45 huwa ndahal u ha fuq spallejħ żewġ or-ganizzazzjonijiet ta' l-akbar importanza u fejda għaċ-ċirkustanzi u emer-genza li fihom kienet tinsab il-Ġzira tagħna. L-ewwel wahda hija l-għaqda tal-makni tad-dqiq li hadet l-isem (li għadu sal-lum) ta' *The Malta Millers Emergency Association* li b'rihitha irnexxielu jgagħal lil-Makni tad-Dqiq jaħdmu id f'id, bhall bniedem wiehed. Din l-organizzazzjoni tant irnexxiet li baqgħet taħdem ukoll wara li temmet il-gwerra u għadha sejra sal-ġurnata tal-lum.

Għaqda ta' importanza kbira li tagħha s-Sur Ugo kien ukoll ammi-nistratur u, m'għandna x'ingħidu xejn, Direttur, kienet dik l-organizzaz-zjoni magħrufa bl-isem ta' UNSTO li nħallet wara ftit li l-periklu tbi-għed mix-xtut tagħha. L-UNSTO kienet inholqot fl-aqwa tal-gwerra u fl-aqwa tal-*blitzes*, meta minhabba l-aġtakki tal-għadu bil-bombi u n-nuq-qas ta' faċilitajiet, il-hatt tal-*convoys* u t-tqegħid ta' merkanzija fl-imħażen kienu saru problema mill-aqwa. Bis-saħħa tal-hidma ta' l-UNSTO l-mer-kanzija, hekk prezjużza għall-Maltin, f'dawk iż-żminijiet hekk horox, kienet tinhatt fl-inqas żmien li sata' jkun u bl-inqas telf.

Iċ-ċertifikati li kienu tawh l-Awtoritajiet huma l-akbar xhieda tal-hidma u għajnuma tiegħu biex Malta rebbet, imma hafna minn dawn il-hidmiet tiegħu kienu sigriet: u hekk jinħtieġ li jibqgħu.

Is-Sur Ugo Muscat Azzopardi, fil-hajja privata tiegħu kien magħru: bhala bniedem karitatevoli u filantropiku u aktar 'il għuddiem, wara li jgħaddu s-snin u ismu aktarx jintesa għalkollox — għax id-dinja hekk thallas lin-nies li għamlu l-ġid f'hajjithom — il-Maltin għad isiru jafu

b'certi d'spożizzjonijiet testamentarji li għandhom juru l-qalb ġeneraža ta' dan il-bniedem benefattur, hwejjeġ li bħalissa jehtieġ li jinżammu segrieti.

Bix-xogħol kollu li bih kien imghobbi fil-hajja kummerċjali tiegħu, huwa kien isib iż-żmien għal xi hidma ta' ġid fis-soċjetà pubblika, u, billi kellu qima għall-qawl Malti li jgħid "min jikriha joqgħod għaliha", kien bir-reqqa kollha jagħmel dmiru f'kull karika privata li jkun indaħal għaliha; għalhekk kont tarab b'sagrifici kbar ta' l-interessi privati tiegħu, jaqdiha bl-akbar heġġa u herqa, fost dawn ta' min isemmi x-xogħol tiegħu fil-karika li kellu ta' Segretarju ta' l-"Overseas Club" u ta' Membru tal-Kunsill ta' l-Università", mahtur mill-Gvernatur inniisa.

Barra minn hekk, kif hemm imsemmi fl-Editorjal ta' din il-harġa ta' "IL-MALTI", is-Sur Ugo, ma naqax li jimxi mal-ġibda tradizzjonali għall-Malti, li nsibu fil-familja tiegħu, u għalhekk, kif sewa ta' ġid f'intrapriżi privati oħra, ma baqax lura li ma jurix l-interess tiegħu wkoll għall-qawmen u progress tal-Lsien Malti, li tiegħu, Missieru, kien wiehed mill-aqwa pajunieri fis-seklu li għadda. Lis-Sur Ugo nsibuh, għalhekk, imsieheb ma' hutu, Gino u Ivo, fil-hidma tal-moviment il-ġdid għall-Malti taht it-tmexxija tal-*Għaqda tal-Kittieba tal-Malti*, li tagħha Missierhom kien l-ewwel President, billi ndaħal biex ikun wiehed mill-Membri fil-Kummissjoni tal-*Għoti tal-Medalja "Guzè Muscat Azzopardi"*, kif ukoll billi ndaħal sabiex bil-ġenerożità tiegħu din il-Għaqda jkollha l-Dar tagħha fejn il-membri tagħha jkunu jistgħu jagħmlu l-laqgħat tagħhom.

Bil-mewt tiegħu, sew is-soċjetà kemm b'mod partikulari l-Għaqda, tilfu ċittadin Malti fil-veru sens tal-kalma, patrijott, habib u benefattur tal-qalb, li ismu ma għandux jintesa hekk malajr, kif ma ntsewx figur oħra bħalu li bil-hidma tagħhom kienu ta' ġid u ġieħ għal Malta u għall-isem Malti.